

## इन्डोनेशियाई कलाकारों द्वारा रामलीला का प्रस्तुतीकरण होगा विश्वविद्यालय सभागार में

कुलपति प्रो0 मनोज दीक्षित की पहल पर आगामी 15 सितम्बर 2017 को अपराह्न 12:30 बजे अयोध्या शोध संस्थान के तत्वाधान में विश्वविद्यालय के स्वामी विवेकानन्द सभागार में इन्डोनेशियाई कलाकारों के सांस्कृतिक दल द्वारा रामलीला की संगीतमयी प्रस्तुति की जाएगी।

ज्ञात हो कि इण्डियन काउंसिल फार कल्चरल रिलेशन एवं अयोध्या शोध संस्थान के संयुक्त प्रयासों के फलस्वरूप सांस्कृतिक आदान प्रदान की प्रक्रिया के अंतर्गत विगत कई वर्षों से अयोध्या के कलाकारों द्वारा विदेश में एवं विदेशी कलाकारों द्वारा अयोध्या में रामलीला के प्रस्तुतीकरण का क्रम स्थापित किया गया है। इसी क्रम की अगली कडी में कुलपति प्रो0 मनोज दीक्षित की पहल पर इस वर्ष इन्डोनेशियाई कलाकारों के दल द्वारा विश्वविद्यालय के सभागार में रामलीला का प्रस्तुतीकरण किया जाएगा। सहयोगी संस्था के रूप में श्री सरयू अवध बालक सेवा समिति द्वारा विश्वविद्यालय के सहयोग से कार्यक्रम के आयोजन की तैयारियां की जा रही हैं।

कार्यक्रम के संदर्भ में कुलपति प्रो0 दीक्षित ने कहा कि यद्यपि इस प्रकार के कार्यक्रम अयोध्या शोध संस्थान के नियमित वार्षिक कार्यक्रम बन चुके हैं किन्तु इस वर्ष विशेष अनुरोध पर इस कार्यक्रम को अयोध्या शोध संस्थान विश्वविद्यालय परिसर में आयोजित कराया जा रहा है। कुलपति ने कहा कि यह हमारे शिक्षकों एवं छात्र/छात्राओं के लिए एक अभिनव अवसर है कि वह विश्व भर में भारतीय संस्कृति के फैलाव से अपने को परिचित कर सकें एवं भारत तथा इन्डोनेशिया के पुरातन कालीन संबंधों एवं इन्डोनेशिया में आज भी उपलब्ध भारतीय संस्कृति के पहचान चिन्हों से अपने को परिचित करा सकें। रामलीला कार्यक्रम का उक्त अवसर निश्चय ही छात्र/छात्राओं के ज्ञानार्जन को भारतीय संस्कृति के संदर्भ में एक नयी दिशा प्रदान करेगा।

अयोध्या शोध संस्थान के निदेशक डा0 वाई0पी0 सिंह ने उक्त कार्यक्रम के संदर्भ में बताया कि इन्डोनेशिया एक ऐसा देश है जहां लगभग 86 प्रतिशत आबादी इस्लाम धर्म की अनुयायी है, फिर भी इस देश में भारतीय संस्कृति की प्राचीन परम्पराओं को खूबसूरती के साथ संरक्षित किया गया है। इसका प्रत्यक्ष उदाहरण 15 सितम्बर को रामलीला कार्यक्रम प्रस्तुत करने वाला 12 सदस्यीय दल होगा, जिसके अधिकांश कलाकार इस्लाम धर्म से हैं।

विश्वविद्यालय के मुख्य कुलानुशासक प्रो0 आर0एन0 राय ने उक्त कार्यक्रम के संदर्भ में बताया कि 15 सितम्बर को 12:30 बजे से आयोजित रामलीला कार्यक्रम के संदर्भ में आमंत्रण पत्र निर्गत किए जा रहे हैं। उक्त कार्यक्रम में सम्मिलित होने के लिए आमंत्रित अतिथियों को अपने साथ आमंत्रण पत्र लाना होगा। इसके अतिरिक्त परिसर के छात्र/छात्रायें अपना परिचय पत्र दिखाकर सभागार में प्रवेश पा सकेंगे। कुलानुशासक ने बताया कि उक्त कार्यक्रम में सामान्य जन भी अपने सरकारी/मान्यता प्राप्त पहचान पत्र को दिखाकर सभागार में प्रवेश पा सकते हैं। कुलानुशासक ने यह भी बताया कि कार्यक्रम का आनन्द लेने के लिए समस्त आमंत्रित अतिथियों के साथ-साथ जन सामान्य से इस विज्ञप्ति के माध्यम से अनुरोध किया जा रहा है कि किसी भी स्थिति में 11:30 बजे तक अपना स्थान ग्रहण कर लें।

## डा0 राम मनोहर लोहिया अवध वि0वि0, फैजाबाद

दिनांक : 06.09.2017

प्रेस विज्ञप्ति (निःशुल्क प्रकाशनार्थ) (2)

### विश्वविद्यालय मे संचालित 5 विषयों में अतिथि प्रवक्ताओं के चयन हेतु प्रक्रिया 11 सितम्बर से प्रारम्भ

विश्वविद्यालय के इंलरनियरिंग संस्थान में इस सत्र से प्रारम्भ किए गए सिविल इंजीनियरिंग एवं इलेक्ट्रीकल इंजीनियरिंग में बी0टेक0 पाइयकर्मों के साथ-साथ इलेक्ट्रानिक्स, कम्प्यूटर साइंस, इन्फारमेशन टेक्नोलाजी तथा मैकेनिकल इंजीनियरिंग विषये में प्रारम्भ किए गए एक0टेक0 पाठयकर्मों तथा बी0एफ0ए0, बी-वोक (जर्नलिज्म), बी0-वोक (टूरिज्म) एवं एम0पी0एच0 पाइयकर्मों में अतिथि प्रवक्ताओं के चयन के लिए वाक-इन-इन्टरव्यू 11 सितम्बर से 13 सितम्बर के मध्य संपन्न होंगे।

उक्त के क्रम में 11 सितम्बर को बी0टेक0 (सिविल) तथा एम0टेक0-इलेक्ट्रानिक्स, एम0टेक0-कम्प्यूटर साइंस तथा एम0टेक0-इन्फारमेशन टेक्नोलाजी की चयन समितियां प्रातः 10:30 बजे से संपन्न होंगी। इसी क्रम में 12 सितम्बर 2017 को एम0टेक0-मैकेनिकल, बी0टेक0-इलेक्टिकल तथा बैचलर इन फाइन आर्टस पाठयकर्मों के अतिथि प्रवक्ताओं से संबंधित चयन समितियां संपन्न होंगी। 13 सितम्बर को बी-वोक (जर्नलिज्म), बी0-वोक (टूरिज्म) एवं एम0पी0एच0 पाठयकर्मों की चयन समितियां प्रातः 10:30 बजे से संपन्न होगी।

उक्त के संदर्भ में कुलसचिव संजय कुमार ने बताया कि उपरोक्त पाठयकर्मों में वाक-इन-इन्टरव्यू के माध्यम से चयनित किए जाने वाले अतिथि प्रवक्ताओं से संबंधित आवेदन पत्र का प्रारूप एवं सूचना विश्वविद्यालय वेबसाइट पर उपलब्ध रहेगी। उक्त पाठयकर्मों में चयन हेतु आवेदन करने वाले अभ्यर्थियों के लिए न्यूनतम अर्हता यू0जी0सी0/ए0आई0सी0टी0ई0/राज्य सरकार के नियमावली के अनुरूप निर्धारित है। न्यूनतम अर्हता धारी करने वाले अभ्यर्थियों को ही चयन समिति के समक्ष उपस्थित होने की अनुमति प्रदान की जाएगी। कुलसचिव ने यह भी बताया कि अर्हताधारी अभ्यर्थी विश्वविद्यालय वेबसाइट पर उपलब्ध आवेदन पत्र के प्रारूप को डाउनलोड करने के पश्चात उसे भरकर संबंधित अंकपत्रों एवं प्रमाणपत्रों को संलग्न करते हुए आवेदन पत्र के साथ निर्धारित तिथि एवं समय पर चयन समिति के समक्ष उपस्थित होकर चयन-परीक्षण प्रक्रिया में सम्मिलित हो सकते हैं।

मीडिया प्रभारी